

---

Naxçıvan Dövlət Universitetində "Stipendium Hungaricum" layihəsi çərçivəsində görüş keçirilib.

Görüşdə əvvəlcə Naxçıvan Dövlət Universitetinin rektoru Elbrus İsayev tədbir iştirakçılarını salamlayaraq iki ölkə arasında əlaqələrin inkişaf etdirilməsi qətiyyətində layihənin əhəmiyyətini vurğulayıb.

Daha sonra Macarıstanın Azərbaycandakı səfirliyinin təhsil və mədəniyyət üzrə nümayəndəsi Monika Felföldi çıxış edərək "Stipendium Hungaricum" təqaüd proqramı barədə məlumat verib.

Bildirilib ki, oktyabrın 20-dək davam edəcək layihə Macarıstanın "Stipendium Hungaricum" təqaüd proqramının 10-cu ildönümünə həsr olunub. Layihə Macarıstanda təhsil almış məzunların ölkəmizin müxtəlif bölgələrində fəaliyyət göstərən universitetlərin tələbələri ilə görüşünü təşkil etmək, təcrübə və karyera imkanlarını regionlardakı universitetlərdən olan tələbələrlə bölüşmək, həmçinin Hökumətlərarası Təqaüd Proqramları (HTP) çərçivəsində Macarıstanda təhsil barədə məlumatlandırma işini aparmaq məqsədi daşıyır.

Qeyd edək ki, layihə çərçivəsində digər görüşlər Qazax, Gəncə və Mingəçevirdə keçirilməsi planlaşdırılıb.

HTP çərçivəsində Macarıstanda təhsil barədə ətraflı məlumatı <http://edu.az> sahifəsindən əldə etmək mümkündür.